

اقبال

اور

سوامی رام تیرتھ

محمد حنیف شاہد

”میں شان رسالت کو جس آنکھ سے دیکھتا ہوں، ظاہری مسلمان نہیں دیکھ سکتے، نہ میں ظاہری مسلمانوں کو مسلمان سمجھتا ہوں، جن کو میں مسلمان جانتا ہوں، ان کی کفش برداری میرا فخر ہے۔ میں مسلمان ہوں ان مسلمانوں میں، اور ہندو ہوں ان ہندوؤں میں جن کے دل میں خدا کی محبت ہے۔ میں اس وحدہ لاشریک کو ایک جانتا ہوں، ایک مانتا ہوں، شرک سے نفرت کرتا ہوں، کفر پر لعنت بھیجتا ہوں۔“ (۱)

یہ تھے سوامی رام تیرتھ جو اعلیٰ درجے کے عالم و فاضل تھے اور تسی داس خاندان کے چشم و چراغ تھے۔ اس خاندان کی گدی پشاور (گزمی پورہ) میں اب تک موجود ہے۔ آپ کا میلان طبع اداس عمر میں ہی عشق الہی اور علم و ادب کی طرف ہو گیا تھا (۲)۔

سوامی رام تیرتھ ۲۲ اکتوبر ۱۸۷۳ء کو مراری والا گاؤں ضلع گوجرانوالہ میں دیوالی کے دن پیدا ہوئے۔ اصلی نام تیرتھ رام تھا (۳)۔ چھ سال کی عمر میں پرائمری سکول سے تعلیم شروع ہوئی اور علاوہ دیگر کتب کے آپ نے مدرسے کے سربراہ مدرس مولوی محمد علی سے گلستان و بوستان پڑھیں اور پانچ سال کے بجائے تین سال میں پرائمری (ابتدائی تعلیم) کی سند حاصل کی اور درجہ اول میں داخل ہو گئے (۴)۔ ڈاکٹر گیان چند کا بیان ہے:

”گاؤں کے پرائمری سکول میں پڑھنے کے بعد گجرانوالہ میں مقیم والد کے دوست بھگت دھنارام کی نگہداشت میں بھیج دیے گئے۔ تیرتھ رام نے دھنا

اقبالیات

رام کو اپنا گرو مانا۔ اپریل ۱۸۸۸ء میں تیرتھ رام نے انٹرنس کا امتحان پاس کیا۔

صوبے میں ۳۸واں مقام ملنے کی وجہ سے انہیں ناامیدی ہوئی ”(۵)۔

لیکن ایک دوسری روایت کے مطابق رام تیرتھ ”میٹرک کے امتحان میں ضلع بھراوالہ میں اول آئے ”(۶)۔ ڈاکٹر گیان چند کے مطابق مئی ۱۸۸۸ء میں رام تیرتھ نے فارمن کر پھین کالج (جوان دنوں مشن کالج تھا) لاہور میں داخلہ لیا۔ مالی وسائل نہ تھے۔ انہوں نے ایک روپیہ مسینہ پر ایک چوبارہ کرائے پر لیا۔ انہیں کچھ روپیہ دھنارام بھیج دیتے تھے، کچھ ٹوشن پڑھا کر حاصل کرتے تھے۔ انہوں نے ایف اے معمولی نتیجے کے ساتھ پاس کیا۔ ان کا زیادہ وقت مذہب، روحانیت اور مراقبے میں گزرتا تھا۔ معاشی جدوجہد سے ان کی صحت پر اثر پڑا اور وہ بی۔ اے میں فیل ہو گئے ”(۷)۔

لیکن سرکاری نوٹیفیکیشن سے ڈاکٹر گیان چند کے مذکورہ بلا بیان کی تردید ہوتی ہے۔ سرکاری اعلان کے مطابق تیرتھ رام نے ۱۸۹۳ء میں بی۔ اے کا امتحان درجہ اول میں پاس کیا۔ مشن کالج لاہور کی طرف سے امتحان دیا۔ اسی سال چودھری شہاب الدین نے گورنمنٹ کالج لاہور کے امیدوار کی حیثیت سے امتحان دیا اور درجہ دوم میں پاس ہوئے۔ تیرتھ رام نے بی۔ اے میں تین اعزازات حاصل کیے :-

اول : انہیں بی۔ اے کے امتحان میں سب سے اعلیٰ پوزیشن لینے پر آرٹس سلور میڈل دیا گیا۔

دوم : بی۔ اے کے امتحان میں اول آنے پر پینتیس (۳۵) روپے ماہوار وظیفہ (فلر پرائز) دیا گیا۔

سوم : بی۔ اے کے امتحان میں ریاضی (اے۔ بی) میں سب سے زیادہ نمبر حاصل کرنے پر ”لوٹس پرائز“ دیا گیا (۸)۔

چونکہ ان دنوں مشن کالج لاہور میں ایم۔ اے کی کلاسز نہیں کھلی تھیں، چنانچہ رام تیرتھ نے گورنمنٹ کالج لاہور میں ایم۔ اے میں داخلہ لے لیا۔ اس امر کی وضاحت کر دینا مناسب ہو گا کہ علامہ اقبال نے ۱۸۹۳ء میں انٹرنس پاس کر کے انٹرمیڈیٹ میں داخلہ لے لیا۔ اس طرح رام تیرتھ علامہ اقبال سے گورنمنٹ کالج میں چار سال سینئر تھے۔

بہر حال، رام تیرتھ نے ۱۸۹۵ء میں ایم اے ریاضی پاس کیا۔ ڈاکٹر افتخار احمد صدیقی کا بیان ہے: ”انہوں نے میٹرک سے لے کر ایم۔ اے تک تمام امتحانات درجہ اول میں امتیازی نمبروں کے

اقبال اور سوامی رام تیرتھ

ساتھ پاس کیے ” (۹)۔

مولانا غلام رسول مراد رقم طراز ہیں کہ :

” تیرتھ رام نے (گورنمنٹ کالج سے ایم۔ اے پاس کیا۔ پرنسپل ان کا نام (EAC) ای۔ اے۔ سی کے بھیجنا چاہتا تھا جب انہیں معلوم ہوا تو بے اختیار اشک بار ہو گئے اور پرنسپل سے کہا:

” میں نے علم کسی عمدے کے لیے حاصل نہیں کیا۔ میں خدا کے بندوں کی خدمت کرنا چاہتا ہوں ” (۱۰)۔

مختصر یہ کہ تیرتھ رام کچھ عرصے تک سیالکوٹ امریکن مشن ہائی سکول میں بطور سیکنڈ ماسٹر مامور رہے، ازاں بعد مشن کالج لاہور میں ریاضی کے پروفیسر مقرر ہو گئے۔ کالج کے پرنسپل ڈاکٹر ایونگ انہیں پسند کرتے تھے۔ ایک بار کالج ہال میں ان کا لیکچر کرایا گیا، اس میں انہوں نے دعویٰ کیا:

” ایک بار میں عیسیٰ مسیح بن کر پیام دینے آیا تھا۔ مجھے غلط سمجھا گیا، اس لیے میں دوبارہ حاضر ہوا ہوں ” (۱۱)۔

” انا الحق ” قسم کے اس دعوے پر سمجھی لوگ ہراس ہو گئے اور انہیں کالج سے برطرف کر دیا گیا۔ انہوں نے انگلستان میں مزید تعلیم کے لیے اسکالرشپ کی درخواست دی لیکن وہ منظور نہ ہوئی۔ تب یہ مری کالج سیالکوٹ میں پروفیسر ہو کر چلے گئے لیکن ایک سال کے بعد پھر مشن کالج میں ریاضی کے سینئر پروفیسر ہو کر واپس آ گئے۔ (۱۲)

بالآخر مشن کالج لاہور کی ملازمت سے ۱۸۹۹ء میں استعفیٰ دے کر اپنی زندگی اہل ملک کے لیے وقف کر دینے کا فیصلہ کر لیا۔ بعض لوگوں نے سمجھا کہ رام تیرتھ پاگل ہو گیا ہے۔ کہا جاتا ہے کہ یہ سننے ہی اقبال نے کہا: ” اگر رام تیرتھ پاگل ہے تو اس دنیا میں عقل مندی کا کہیں وجود نہیں ” (۱۳)۔ مشن کالج لاہور میں رام تیرتھ کے طالب علم اور استاد کی حیثیت سے قیام اور خدمات کے سلسلے میں لکھا ہے:

” But the most well knowm name is that of Tirath Ram. Tirath Ram was a mathematical genius, he topped the list of every University examination mathematics. For seven years, from 1889 until

اقبالیات

1896, he was connected with the College' both as a student and as a teacher". (14)

تیرتھ رام کی طالب علمی کا بیشتر زمانہ فقر و فاقہ میں بسر ہوا لیکن ان کا علمی شغف جسٹانی آسانٹوں کے فقدان کو کبھی محسوس نہ ہونے دیتا۔ بعض اوقات وہ اپنے چراغ نیم شب کو روشن رکھنے کے لیے ایک وقت کا فاقہ بھی گوارا کر لیا کرتے تھے۔ انہیں حصول علم کے ساتھ تزکیہ باطن اور تربیت نفس کی طرف بھی توجہ رہتی تھی۔ مصائب و آلام کی بھٹی میں تپ کر ان کی شخصیت خوب سے خوب تر سانچے میں ڈھلتی رہی۔ تعلیم کے آخری مدارج تک پہنچتے پہنچتے وہ سلوک و معرفت کے کئی مقالات طے کر چکے تھے..... رفتہ رفتہ ان کے جذب و شوق کا عالم ہی کچھ اور ہو گیا۔ چنانچہ وہ گرمیوں کی تعطیلات کشمیر کی وادیوں اور ”کیدار ناتھ“ کی تھائیوں میں گزارنے لگے جنہاں ان کی مضحل روح نئی توانائی اور پاکیزگی حاصل کرتی تھی۔ (۱۵)

وہ ہر قسم کے امتیازات ختم کرنے، امید و بیم سے آزادی اور شراب معرفت پی کر اپنے آپ کو خدا کے رجم میں رنگنا چاہتے تھے:

" Come, let us drink deep and deeper still. O dead drunk! we weed out the sense of division, pull down the walls of limited existence, and set at large That Unveiled Bliss".

Set on fire the meum and tuum, cast to the four winds, all fear and hope; eliminate differentiation; let the head be not distinguished from the foot".
Surely, it is thy light. God is the only reality". 16

مشن کالج لاہور سے فارغ ہونے کے بعد جنوری ۱۸۹۹ء میں وہ بحیثیت ”ایگزیکٹو فیلو“ پنجاب یونیورسٹی اور سنٹل کالج لاہور سے وابستہ ہو گئے۔ انہیں صرف پچھتر روپے ماہوار وظیفہ ملتا تھا لیکن یہاں یہ سہولت تھی کہ صرف دو گھنٹے روزانہ (ریاضی) پڑھانا پڑتا تھا اور انہیں ذکر و فکر اور گیان دھیان کے مشاغل کے لیے کافی وقت مل جاتا تھا۔ تاہم یہ ملازمت بھی انہیں راس نہ آئی۔ اب وہ اس مقام پر پہنچ چکے تھے جہاں تمام مردہ علوم پہ نظر آتے ہیں۔ (۱۷)

اقبالیات

پیارے! "انا الحق" کا نعرہ ایک دفعہ تو ہر مرد و زن سے سنائی دے گا۔" (۱۸)

"رسالہ" الف" — شروع سال ہی سے اس نام کا ایک رسالہ لاہور سے جاری ہوا ہے۔ اس کے تین نمبر ہماری نظر سے گزرے ہیں مگر ایک سے ایک بڑھ کر۔ مسائل تصوف کو اس خوبی سے بیان کیا ہے کہ اس سے بہتر کیا ہو گا۔ رام تیرتھ پروفیسر گورنمنٹ کالج لاہور اس کے ایڈیٹر ہیں جن کو انگریزی، فارسی اور سنسکرت تینوں زبانوں میں کمال دسترس حاصل ہے اور ویدانت کے مسئلوں کو اچھی طرح سمجھتے ہیں اور دو سروں کو سمجھا سکتے ہیں۔ شائقین تصوف ضرور دیکھیں کہ نیشا غورث 'شکر چاریہ' حافظ شیراز، مولانا روم، عمر خیام، شوہن ہار اور میکس ٹرکی فلاسفی کس سحر بیانی کے ساتھ اردو زبان میں ادا کی جاتی ہے۔ یہی فلاسفی ہے جو سادگی حکمت کا خلاصہ ہے اور جملہ علوم کا عطر ہے..... یہی فلاسفی ہے جو پیار کو تندرست، قیدی کو آزاد، غلام کو آقا اور گدا کو بادشاہ بناتی ہے۔" (۱۹)

"رسالہ" الف" نام کا ایک تصوف و اخلاق کا ماہوار رسالہ لاہور سے شائع ہوتا ہے۔ یہ رسالہ کیا ہے، نصیحت و حکمت اور اخلاق و تصوف کا ایک دریا ہے۔ اس کا پانی (مضامین) آپ حیات ہے۔ اس وقت کسی فرد بشر کو پراسانئیں رہنا چاہیے۔" (اخبار آفتاب پنجاب لاہور، جلد ۳۵ نمبر ۳۳)

(۲۰)

"اخبار" الف" — ایک ماہوار رسالہ یا اخبار کا نام ہے جو علم تصوف اور ویدانت میں ۱۹۰۰ء سے لاہور میں باہتمام رام تیرتھ نکلتا شروع ہوا ہے۔ اس کا واجب التعظیم فاضل ایڈیٹر جسٹس جی۔ ایس۔ ریاضی میں ایم۔ اے کا ڈگری یافتہ ہے، ویسا ہی زبان اردو و فارسی میں ایک قادر الکلام اور سحر بیان ادیب ہے جس کے موثر فقرات کانوں میں اترتے ہی نیشتر بن کر قعر رگ و جاں پر جا بیٹھتے ہیں اور اپنے عجیب و غریب اثر سے آدمی کو مسحور کر کے طبیعت پر ایک وجد کا عالم پیدا کر دکھاتے ہیں۔ جاہل اشعار بھی اس خوبصورتی سے درج کیے گئے ہیں جس سے علامہ کی علمی فضیلت اور خدا داد قابلیت اور ہمہ دانی، سحر بیانی کا صحیح اندازہ ہو سکتا ہے، غرض، ایک تو تحریر کا موضوع نفس مضمون (مسئلہ عرفان کا بیان) بجائے خود ہی ایک گہرنا بیاں تھا۔ ساتھ ہی اس کے فصاحت و بلاغت کا وہ دریا بہایا ہے جس نے رسالہ کو نور علی نور بنا دیا ہے۔ بہر حال، یہ نادر الوجود تحفہ قابل دید شے ہے۔"

(اخبار کوہ نور لاہور، جلد ۵۳ نمبر ۴) (۲۱)

"رسالہ" الف" کے قریباً اٹھارہ شمارے شائع ہوئے جو دو سال کی جلدیں گردانے گئے۔

اقبال اور سوامی رام تیرتھ

اس میں سوامی رام تیرتھ کے عارفانہ مضامین، اردو و فارسی کلام اور انہی کے ترجمہ شدہ بھگوت گیتا اور انشد کے مضامین شائع ہوئے۔ اس میں اردو، ہندی، فارسی، انگریزی عبارات کے علاوہ عربی اشعار بھی بکثرت استعمال کیے گئے۔“ (۲۲)

”رسالہ ”الف“ آئندہ پرکاش پریس لاہور سے شائع ہوتا تھا۔ مطبع اور رسالہ — ہردو کا انتظام و انصرام نرائن کھتری کے سپرد تھا اور مالی امداد لالہ ہر لعل کے ذمہ تھی اور پرنٹرو پبلشر بندیش پوری کلیش تھے جبکہ ادارت کی ذمہ داری سوامی رام تیرتھ کے سپرد تھی۔ اس وقت ان کی عمر اٹھائیس برس تھی۔ ۱۹۰۱ء کے آخر میں رسالہ مذکور بند ہو گیا۔“ (۲۳)

رام تیرتھ کے علامہ اقبال سے کب تعلقات ہوئے، مشن کالج لاہور میں قیام کے دوران جبکہ وہ ریاضی کے پروفیسر تھے یا گورنمنٹ کالج لاہور میں قیام کے دوران جب وہ ایم۔ اے ریاضی کے طالب علم تھے؟ رام تیرتھ کا مشن کالج لاہور سے تعلق سات سال یعنی ۱۸۸۹ء سے لے کر ۱۸۹۶ء تک رہا۔ اس زمانے میں اقبال، گورنمنٹ کالج لاہور میں زیر تعلیم تھے، ممکن ہے اس زمانے میں ان کی ملاقات ہوئی۔ اقبال کے عزیز ترین دوست شیخ عبدالقادر بھی ۱۸۹۵ء میں مشن کالج لاہور سے بی۔ اے پاس کر کے ”پنجاب آبزوردر“ سے منسلک ہو چکے تھے۔ جنوری ۱۸۹۹ء میں رام تیرتھ اور سنٹل کالج لاہور سے وابستہ ہوئے، اس وقت اقبال ایم۔ اے کے طالب علم تھے (ایم۔ اے کا امتحان دے چکے تھے اور نتیجہ جون ۱۸۹۹ء میں نکلا)۔ اغلب ہے کہ اسی زمانے میں دونوں کے مابین ملاقات ہوئی ہوگی۔ اس کی تصدیق صاحب ”عروج اقبال“ کے اس بیان سے بھی ہوتی ہے:

”اور سنٹل کالج سے اس سہ سالہ وابستگی کے زمانے کا ایک اور اہم اور معنی خیز واقعہ اقبال اور سوامی رام تیرتھ کی ملاقات و رفاقت ہے۔ سوامی جی بقول ڈاکٹر مشراشن نہایت ذہین اور ہر لحاظ سے پرکشش انسان تھے۔ اقبال کے ہم عصر و ہم مشرب اور صاحب حال و یدانتی صوفی تھے۔ اگرچہ اور سنٹل کالج میں صرف ایک سال تک ان دونوں کا ساتھ رہا لیکن ذہن و مزاج کی ہم آہنگی کی بنا پر یہ مختصر رفاقت پائدار دوستی کی بنیاد بن گئی اور محبت و یگانگت کا یہ رشتہ اس شعلہ مستعل کے بجھنے یا بالفاظ اقبال ”قطرہ بیتاب“ کے ہم آغوش دریا ہونے تک برابر استوار رہا۔ اقبال کی طرح ان کی طبیعت بھی شاعرانہ احساس و تخیل اور

اقبالیات

فلسفیانہ بصیرت و تفکر کی جامع تھی۔ شعر و ادب کے دائرے میں بھی دونوں کے ”ذوقیات“ میں بڑی یک رنگی پائی جاتی ہے۔ سوامی جی خود بھی شاعر تھے اور مغربی و مشرقی ادبیات پر وسیع نظر رکھتے تھے۔ فارسی زبان سے آشنا اور کلام حافظ کے دلدادہ تھے۔ اور سنل کالج میں سوامی جی نے اقبال سے مثنوی معنوی کے مطالعے میں مدد لی اور اقبال نے ان سے سنسکرت زبان سیکھی۔ یہی نہیں بلکہ ویدوں اور ویدانتی فلسفے کے مطالعے میں بھی ان سے مستفید ہوئے۔“ (۲۴)

اقبال بھی اس نئے دستان فکر سے تعلق رکھتے تھے۔ انہیں ذاتی مطالعے اور تحقیق کی بنا پر معلوم ہوا کہ گیتا اور اپنشد کی رو سے بت پرستی کا کوئی جواز نہیں بلکہ ویدانت نے تو خدا کی وحدانیت کے تصور کو انتہا درجے تک پہنچا دیا ہے۔ لہذا انہوں نے ایک جگہ اپنی اس رائے کا اظہار کیا کہ ہندو مذہب کو شرک کا مجزم گردانا میرے نزدیک صحیح نہیں۔ ان کے احباب میں سوامی رام تیرتھ جیسے موحد بھی تھے جو شرک سے نفرت کرتے تھے اور کفر پر لعنت بھیجتے تھے۔ اقبال انہیں اگر کافر نہیں سمجھتے تھے تو ایسے ہی ہندوؤں کو نہ کہ دیوی دیوتاؤں کے پجاریوں اور علم بت پرستوں کو۔ یہ حقیقت ہے اس اعتراض کی جو حضرت زاہد کی طرف سے اس شعر میں وارد ہوا ہے۔

ستا ہوں کہ کافر نہیں ہندو کو سمجھتا

ہے ایسا عقیدہ اثر فلسفہ دانی (۲۵)

اس سلسلے میں ڈاکٹر سید سلیم وارثی کا بیان خالی از دلچسپی نہ ہو گا۔ ڈاکٹر وارثی، سوامی رام تیرتھ کے پڑوسی تھے اور انہیں سوامی جی سے ملاقاتوں کا موقع بھی ملا۔ ڈاکٹر صاحب نے ان ملاقاتوں کا ذکر ایک مضمون میں کیا جو ان کے زمانہ ادارت ”مخزن“ میں شائع ہوا۔ ڈاکٹر صاحب لکھتے ہیں:

”پنجاب کے ہونہار روحانی باندا لوگوں میں سے میں نے اس شخص کو

دیکھا۔ یہ تعلیم یافتہ ایم۔ اے ایک بہت ذکی الطبع اور خوش خلق جوان العر

بزرگ تھے۔ مجھے ان سے ملنے کا یوں اتفاق ہوا کہ جب ان کی طبیعت نے آلام

دنیاوی سے اختلاج کیا، یہ ترک دنیا کر کے پنجاب سے چلے گئے اور کس کس مقام

پر رہے، یہ تو مجھے علم نہیں مگر ان کا قیام کچھ عرصہ تک ”اچھیانی“ میں بھی رہا۔

”اچھیانی“ میرے مکان سے بہت قریب جگہ ہے۔ یہ جس مقام پر سکونت کرتے

اقبال اور سوامی رام تیرتھ

تھے، وہ گنگا کا دہانہ تھا۔ اکثر مجھے ان سے ملنے جلنے کا اتفاق ہوتا رہتا تھا۔
سوامی جی کو حافظہ اور شمس کی غزلیں اکثر ورد زبان تھیں۔ لوگوں نے عرصہ تک سوامی جی کو
مسلمان جانا۔ وہ کبھی کبھی مسجد میں آکر قرآن کی تلاوت بھی کرنے لگتے تھے اور اس کا مطلب لوگوں کو
سمجھاتے تھے۔ کبھی وہ مندر میں بھی چلے جاتے تھے۔ جب ان سے کوئی پوچھتا تھا کہ آپ ہندو ہیں یا
مسلمان تو وہ یہ شعر پڑھ دیا کرتے تھے۔

نہ ہندوم نہ مسلمان نہ کافر نہ یود
بہ حیرتم کہ سر انجام ما چہ خواہد بود" (۲۶)
اگرچہ سوامی رام تیرتھ نے انسانی خودی کی عظمت کے گن گائے ہیں، لیکن چونکہ ان کا یہ
تصور ویدانتی فلسفے سے ماخوذ ہے، لہذا انسانی خودی کی عظمت بھی محض اپنی الوہیت کے شعور و احساس
(اور انسانیت کی نفی) پر مبنی ہے (۲۷)۔ خودی کے متعلق ان کا نقطہ نظریوں ہے :

"As self is Anand, and is the All, therefore, Self-
realization means Realization of my own self as
Supreme bliss crystallized into the whole-
world".28

ایک دوسرے مقام پر "خودی" کی عظمت اس طرح بیان کرتے ہیں :

" The world --- its inmates, relations, and all are
vanishing quantities if you please to assert the
majesty of your real Self"

Inspect, observe, and watch or do anything; but
do all that in the light of your True Self, that is to
say, forget not that your Self is above all that and
beyond all want".29

سوامی رام تیرتھ اپنے فلسفہ خودی کی مزید وضاحت کرتے ہوئے لکھتے ہیں :
" Everything will come out in due time beautifully
without any impatience on our parts. Just live in
God, as God

اقبالیات

Not the body, not the mind,
No relations, no connections,
Constitute your Self.
Nothing but God is,
Nothing but God is your Self". 30

سوامی رام تیرتھ نے ۱۹۰۲ء اور ۱۹۰۳ء کے دوران جو خطبات دیے، ان میں قاتل ذکر مندرجہ ذیل ہیں جن سے ان کے فلسفہ خودی کو سمجھنے میں بہت مدد ملتی ہے :

1. Happiness within;
 2. Expansion of Self;
 3. The Infinite in the Finite;
 4. The Sun of life on the wall of mind;
 5. The Real Self;
 6. Idealism and Realism Reconciled;
 7. Realism and Idealism;
 8. Man: The Master of his Own Destiny;
 9. After Death
- and
10. A am all Light. 31

اور سینٹ کالج میں ڈیڑھ سال گزارنے کے بعد جولائی ۱۹۰۰ء انہوں نے استعفیٰ دے دیا۔
۳ جولائی کے ایک خط میں مسٹر سٹراٹن لکھتے ہیں :

” آج وہ ترک دنیا کر کے اور حصول معاش کی تمام فکروں سے آزاد ہو کر
اپنی اس دیرینہ آرزو کی تکمیل کے لیے رخصت ہو رہے ہیں کہ وہ اپنی سلمی
توجہ ذکر و فکر اور مذہبی تبلیغ میں صرف کریں گے وہ ایک مکمل ویدانتی
ہیں۔“

جیسا کہ ڈاکٹر سٹراٹن نے لکھا ہے، ان کا یہ اقدام ایک ”دیرینہ آرزو“ کی تکمیل کے لیے تھا۔
وہ چاہتے تھے کہ دنیا کے سامنے ایک مبلغ کی حیثیت سے پیش ہونے سے پہلے ویدانتی تعلیم کو اپنی شخصیت

اقبال اور سوامی رام تیرتھ

میں پوری طرح رچا بسالیں۔ اسی مقصد سے وہ ہمالیہ کی پر اسرار وادیوں اور جنگلوں میں مجرہ کلر مساتواؤں کے زیر تربیت جپ تپ 'یوگ' سنیاں کے مراحل سے گزرے اور کئی ماہ بعد جنوری ۱۹۰۱ء میں جوگیوں کا گروا لباس پہنے ہوئے لاہور میں پھر نمودار ہوئے۔ اقبال سے ملاقاتوں میں اپنے مشاہدات و تاثرات بیان کیا کرتے تھے جن کی جھلک "ہمالہ" کے متروک حصوں میں نمایاں ہے۔" (۳۲)

اس ضمن میں ڈاکٹر گیان چند لکھتے ہیں :

"ان کی اہلیہ 'مینامدن موہن اور بھتیجا ان کے ساتھ رہتے تھے، لیکن یہ تما نظر آتے تھے۔ گھنٹوں آنکھیں بند کیے مراقبے میں بیٹھے رہتے اور آنکھوں سے آنسو رواں ہوتے۔ ایک دفعہ یہ گرمیوں کی چھٹیوں میں ہردوار، رشی کیش اور ہمالیہ تک گئے اور بمشکل واپس آنے کو تیار ہوئے۔ کچھ دنوں بعد پھر ہردوار گئے اور آخر کار گھر بار تیاگ کر سنیاں لے لیا۔ تپ جپ کرنے لگے۔ ملک کے طول و عرض میں لوگوں کو ویدانت کا درس دیتے پھرے۔ پھر خیال آیا کہ ویدانت کا نور ملک سے باہر بھی پھیلانا چاہیے، چنانچہ یہ امریکہ چل دیے۔ جب ان کا جہاز امریکہ پہنچنے کو تھا تو پڑوس کے ایک مسافر نے پوچھا "تم امریکہ میں کس کو جانتے ہو؟" انہوں نے جواب دیا "ہاں! میرا ایک دوست ہے جو وہاں میرا انتظام کرے گا۔" ہمراہی نے پوچھا "وہ کون ہے؟" انہوں نے اس کے کندھے پر ہاتھ رکھ کر کہا "وہ تم ہو۔" چنانچہ یہی ہوا۔ اس اجنبی ہمراہی نے امریکہ میں ان کی میزبانی کی۔" (۳۳)

سوامی رام تیرتھ کا الوہیت یا وحدانیت کے بدلے میں جو نقطہ نظر تھا اس کے بدلے میں وہ

لکھتے ہیں :

"A person can never realize his unity with God, the All, except when unity with the whole nation throbs in every fibre of his frame". 34

سوامی رام تیرتھ دس سال کے اندر اندر ہندو سے اندھیرا دور کر کے ویدانت کا نور پھیلانا

چاہتے اور ہند کو وہی عظمت رفتہ واپس دلانا چاہتے تھے :

اقبالیات

" Whether working through many souls or alone, I seriously promise to infuse true life and dispel darkness and weakness from India within ten years; and within the first half of the twentieth century, India will be restored to more than its original glory".35

بحر حال، ہند میں ویدانت کا درس دینے کے بعد وہ اس روشنی کو پھیلانے کے لیے امریکہ چل دیے۔ انہوں نے امریکہ جانے سے قبل جاپان کا سفر کیا، وہاں سے امریکہ گئے، اور دو سال تک امریکہ میں تبلیغ کا کام کیا، بلکہ بقول ڈاکٹر گیان چند:

" امریکہ کو ویدانت کی روشنی سے خیرہ کر دیا۔ امریکیوں میں ان کی مقبولیت دیکھ کر مسیحی پادریوں کو ان سے حسد ہونے لگی۔ انہوں نے ہنگامہ کھڑا کرنا چاہا لیکن ناکام ہوئے۔" (۳۶)

امریکہ سے واپس آ کر سوامی رام تیرتھ رشی کیش کے پاس کلکشن جمولا آ گئے۔ وہاں سے اپنے گرو کو نومبر ۱۹۰۶ء میں خط لکھا:

" آپ اور میں ایک ہیں، مزید کچھ لکھنے کو نہیں ہے۔"

یعنی وہ پوری طرح "ہمد اوستی" ہو گئے تھے۔ نومبر ۱۹۰۶ء میں دیوالی کے دن کشگلھات کے ۔۔۔ گنگا میں نہانے کے لیے داخل ہوئے۔ پہاڑی ندی میں سیلاب آیا ہوا تھا۔ موجیں زور دار تھیں۔ سوامی جی پانی میں آگے بڑھتے چلے گئے۔ کنارے سے چیلے چلائے کہ آگے نہ جائیے لیکن یہ بڑھتے رہے اور وسط دریا میں پہنچ کر غائب ہو گئے۔ تین دن تک ندی میں ان کے جسد خاکی کی تلاش کی گئی، نہ ملا لوگوں نے سوچا کہ لاش بہ کر نیچے چلی گئی ہوگی لیکن ان کی حیرت کی انتہا نہ رہی جب تین دن کے بعد ان کا جسد خاکی سین اسی مقام سے برآمد ہوا جہاں وہ غرقاب ہوئے تھے۔ وہ ساوہی کے آسن میں تھے، آنکھیں بند تھیں، روح خالق کے پاس چلی گئی تھی۔" (۳۷)

جب سوامی رام تیرتھ فوت ہوئے، اقبال اس زمانے میں بسلسلہ تعلیم یورپ میں تھے۔ اس سانحے سے متاثر ہو کر انہوں نے "سوامی رام تیرتھ" کے عنوان سے ایک نظم لکھی جو سلسلہ اشعار پر مشتمل ہے اور بانگ درا میں درج ہے۔ یہ نظم "مخزن" بہت جنوری ۱۹۰۷ء میں شائع ہوئی۔ قابل ذکر

اقبال اور سوامی رام تیرتھ

بات یہ ہے کہ مدیر ”مخزن“ شیخ عبدالقادر بھی اس وقت انگلستان میں قیام پذیر تھے اور بڈائیٹ لاء کر کے جولائی ۱۹۰۷ء میں وطن واپس آئے۔ اقبال نے سوامی رام تیرتھ کو جو خراج عقیدت پیش کیا، مندرجہ ذیل اشعار سے ظاہر ہے۔

ہم بنگل دریا سے ہے اے قطرہ بے تاب تو
 پہلے گوہر تھا، بنا اب گوہر نایاب تو
 آہ، کھولا کس ادا سے تو نے راز رنگ و بو۔
 میں ابھی تک ہوں اسیر امتیاز رنگ و بو
 مٹ کے نوغا زندگی کا شورش محشر بنا
 یہ شرارہ بچھ کے آتش خانہ آزر بنا
 نفی ہستی اک کرشمہ ہے دل آگاہ کا
 لا، کے دریا میں نہاں موتی ہے ’لا اللہ‘ کا

کیا کموں زندوں سے میں اس شاہد مستور کی
 دار کو سمجھے ہوئے ہیں جو سزا منصور کی (۳۸)

آخری شعر سے ظاہر ہوتا ہے کہ ایک زمانے میں اقبال کو ”اس شاہد مستور“ اور ”انا الحق“ کا دم بھرنے والے ”منصور“ سے کس حد تک تعلق خاطر تھا، جس کا خاص سبب یہ ہے کہ سوامی رام تیرتھ ایک ”وسیع المشرب صوفی“ اور ”درویش خدا مست“ تھے (۳۹)۔ اس امر کی وضاحت سوامی رام تیرتھ نے خود ان الفاظ میں کی ہے:

"People are coming in crowds to see Rama, and this must be closed. God and I. All this day we will go together, the night ever insatiate of love we will sleep together and rise early and go forward in the morning wherever the steps shall lead".40

اسی طرح ”من تو شدم، تو من شدی“ کے مصداق ایک اور مقام پر خدا سے التجا کرتے

ہیں:

"Bathe me, O God! in thee, mounting to thee, I
and my soul to range, in range of thee."41

ان کا ايقان تھا کہ خدا قادر مطلق ہے اور اس کا جلوہ (نور) ہر شے میں پنپا ہے۔ ہر چیز

فانی ہے:

"God is! God is real, God is the only reality. Let
everything go. God, God alone is the all in all."42

سوامی رام تیرتھ بزم خود "من و سلوی" کھاتے تھے اور "ظاہر و باطن" میں خدا کا پرتو تھے

یعنی "انا الحق" کا نعرہ لگاتے تھے:

"I eat of the heavenly manna, I drink of the
heavenly wine, God is within and around me, All-
good is for ever mine."43

سوامی جی کے مطابق خدا ہر جگہ موجود ہے؛ ظاہر میں، باطن میں، قرب میں۔ ان کا کہنا ہے:

"God, God alone, Everywhere! within, without,
Far and near!"44

سوامی رام تیرتھ اپنا تن من دھن خدا کی راہ میں قربان کرنا چاہتے تھے۔ انہیں ماسوائے حق

کسی اور سے الفت و محبت نہ تھی۔ وہ اپنے دل میں کعبہ بنانا چاہتے تھے۔ ان کے نزدیک دنیا کی کوئی

حقیقت نہیں۔ اس حقیقت کا اظہار انہوں نے ان اشعار میں کیا ہے۔

دیکھا نہ شب جو یار کو نور فیا سے کلر کیا

مردہ کی قبر تار کو آب و گیہ سے کلر کیا

نیکی، بدی، خوشی، غمی زینہ نہیں بام یار کا

زینہ جلاو — اب یہاں پائیں بیاسے کلر کیا

احق کور ہی کو ہے الفت ماسوائے حق

کعبہ دل میں بنا مرے وفا سے کلر کیا

اقبال اور سوامی رام تیرتھ

اتنا لحاظ کر لیا دنیا تیرا پرے بھی ہٹ
 بچوں ہوں ساتھ رام کے شرم و حیا سے کار کیا (۴۵)
 سوامی جی کا دنیا کے بارے میں نظریہ یہ تھا کہ یہ فانی ہے، اس کی کوئی حیثیت اور حقیقت
 نہیں، اور دنیا دار جو دنیا سے لو لگاتے ہیں، محبت کرتے ہیں، تباہ ہو جاتے ہیں۔ زندہ جاوید حقیقت اور
 ابد الابد تک رہنے والی ذات صرف خدا تعالیٰ کی ہے۔ وہ لکھتے ہیں :

"Vedanta is no cant, and this world is nought. He
 perishes who feels it to be real. God is the only
 reality". 46

اس حقیقت کی مزید وضاحت مندرجہ ذیل اشعار میں یوں کرتے ہیں۔

آبھیات کی جھڑی زور جو روز و شب پڑی
 فکر و خیال بہ گئے، نوئی دوئی کی جھونپڑی

جنگل سب اپنے تن پر ہریالی بچ رہے ہیں
 گل پھول جھاڑ بونے کو اپنی دھج رہے ہیں

بجلی چمک رہی ہے، بادل گرج رہے ہیں
 اہ کے نفاڑے نوبت کے بچ رہے ہیں (۴۷)

اس زمانے میں آریہ سماجی رہنماؤں کی سرگرمیوں کا محرک ہندو سماج کا تحفظ اور آریائی
 ثقافت کا احیاء تھا۔ سوامی رام تیرتھ خالص ویدانتی مسلک کے حامی تھے اور سیاسی اور فرقہ وارانہ
 اغراض و مقاصد سے بالاتر ہو کر دنیا کو انسانی وحدت (۴۸) کا پیغام سنانا چاہتے تھے۔ اس میں شک نہیں
 کہ انہوں نے ہندو سماج کی اصلاح کی کوششیں کیں لیکن ان کا مقصد طبقاتی تقسیم ختم کرنا اور ہندو عوام
 کو انسانی مساوات کا درس دینا تھا۔ ان کے ادبی ذوق اور شعری و نثری تخلیقات سے بھی ان کی کشادہ دلی
 اور وسیع المرئیت کا ثبوت ملتا ہے۔ اگرچہ ان کی شاعری کے بہترین نمونے ہمیں انگریزی زبان میں ملتے
 ہیں، لیکن انہوں نے فدرسی، ہندی، اردو اور پنجابی میں بھی شعر کہے ہیں۔ ان کی تحریروں میں مشرق و
 مغرب کے مفکروں اور شاعروں کے حوالے ملتے ہیں۔ ان کی معاشرتی زندگی بھی مذہبی، ثقافتی یا لسانی

اقبالیات

عصیت کے اثرات سے پاک تھی۔ کوئی اجنبی ان کی گفتگو سے ہندو یا مسلمان ہونے کا حکم نہیں لگا سکتا تھا۔ (۴۹)

اقبال نے سوامی رام تیرتھ کی صحبت میں شکر اچاریہ کے ویدانتی فلسفے کا مطالعہ کیا۔ اسی زمانے میں اس موضوع پر میکس ملر کے خطبات کا ایک مجموعہ بھی ان کے زیر مطالعہ رہا (۵۰)۔ لیکن حقیقت یہ ہے کہ یہ خشک فلسفیانہ نظریات جو صرف ذہن کو متاثر کرتے ہیں، جب سوامی جی کی زبان سے ادا ہوتے تو ان کے تجرباتی خلوص اور جذب و سوز کی بدولت دل نشیں ہو جاتے تھے۔ انہوں نے ویدانتی فلسفے کے بعض مثبت پہلوؤں پر اپنی تحریروں اور خطبوں میں بہت زور دیا ہے، مثلاً ”حسلیم و رضا“..... وہ اس باطنی کیفیت کے ساتھ احساس خودی کی متقین بھی کرتے ہیں، یعنی انسانی خودی الوہیت کی حامل ہے لہذا خودی کی عظمت کا تقاضا ہے کہ انسان اپنے اندر ”اللہ کی شان بے نیازی“ پیدا کرے سو اپنے ایک خط میں لکھتے ہیں، ویدانتی مذہب کی روح اس ایک اصول میں مضمر ہے: ”اپنے آپ کو کامل طور پر مسرور و مطمئن رکھو۔ علالت، موت، بھوک یا کسی مصیبت کی پروا نہ کرو۔ اپنی الوہیت کے شعور و احساس سے ہمیشہ خوش اور پرسکون رہو۔ تمہاری خودی کے آگے دنیا کی ہر شے بیچ ہے۔ یہ کبھی نہ بھولو کہ تمہاری خودی سب سے بلند اور تمام احتیاجات سے بالاتر ہے۔ اپنے کام میں لگے رہو، لیکن شلبانہ تمکنت اور بے نیازی کے ساتھ، محض برائے تفریح و تفریح۔ ہرگز ہرگز یہ محسوس نہ کرو کہ تمہیں کسی شے کی حاجت ہے۔“ حقیقت کی روح یہ ہے کہ فرد کی عظمت اور بلاتری کو ساری دنیا، ساری کائنات کے مقابلے میں منوایا جائے۔ انسان کے اندر ایک ایسی شے ہے جو فقا اور تغیر سے نا آشنا ہے، وہ اس کی خودی ہے جو حقیقی ہے، ابدی ہے، لازوال ہے۔ (۵۱)

سوامی رام تیرتھ کی شخصیت اور ان کی تعلیمات کا سب سے دلکش اور موثر پہلو ان کا انسان دوستی کا جذبہ ہے، اور انسانی وحدت کا تصور ہے۔ ان کا دل عالم گیر محبت کا ایک اتھاہ سمندر تھا جو ان کی تحریروں اور خطبات میں ہر جگہ موجزن ہے۔ لکھتے ہیں:

”ساری دنیا میرا وطن ہے، اور سب کی خدمت میرا مذہب۔ میں سراپا

محبت ہوں۔ محبت روشنی کی طرح ہر شے کو اپنے دامن میں سمیٹ لیتی ہے۔

میں محبت کی تجلی کے سوا کچھ نہیں۔ میں سب سے یکساں پیار کرتا ہوں۔“ (۵۲)

اقبال، سوامی رام تیرتھ کی شخصیت اور ویدانتی تعلیمات کے جن پہلوؤں سے متاثر ہوئے،

اقبال اور سوامی رام تیرتھ

ان کے اس دور کے کلام کا مطالعہ کریں تو یہ تاثرات مل جاتے ہیں۔ اسی زمانے میں اقبال نے وید کے ایک اشلوک کا منظوم ترجمہ کیا تھا جو ”روز گلہ فقیر“ میں موجود ہے۔ اس کا موضوع بھی ”نوع انسان کی محبت“ ہے۔ (۵۳)

سوامی رام تیرتھ 'اقبال کی طرح حسن فطرت کے شیدائی اور رسیاتے۔ وہ مناظر قدرت کے دلدادہ تھے۔ انہوں نے غیر ملکی سفر کے علاوہ متعدد سفر اندرون ملک کے کیے۔ کشمیر سے انہیں دلی لگاؤ تھا، ہالیوڈ کے دامن میں بیٹھ کر انہیں سکون قلب حاصل ہوتا تھا۔ اور تین ماہ کے لگ بھگ انہوں نے ماؤنٹ ایورسٹ کے باقاعدہ ایک پہاڑ پر گزارے جنہاں پانچ کتاہیں لکھیں اور بیس پڑھیں (۵۴)۔ انہیں ”سلا جگ سوہنا“ دکھائی دیتا تھا۔ ان کا نقطہ نظر اس ضمن میں حسب ذیل تھا:

"When viewed from the stand point of God - self, the whole world becomes an effusion of beauty, an expression of joy, outpouring of bliss. When limitation of vision is overcome, there remains nothing ugly for us, (سلا جگ سوہنا) The powers of nature become actually our hand and feet or other senses". 55

جس طرح اقبال، سوامی رام تیرتھ کی شخصیت اور ان کی ویدانتی تعلیمات کے بعض پہلوؤں سے متاثر تھے، اسی طرح سوامی جی بھی اقبال کی شخصیت اور شاعری کے ایسے شیدا تھے کہ انہوں نے اقبال کے متعدد اشعار اپنے مجموعہ کلام میں شامل کر لیے۔ مثال کے طور پر ان کی نظم ”ابر کسار میں گیلانی کی حالت“ کا پہلا پورا بند اقبال کی نظم ”ابر کسار“ سے ماخوذ ہے، نیز سوامی جی کی نظم "Himalayan Solitude" (56) اقبال کی نظم ”ہمالہ“ سے متاثر ہو کر لکھی گئی معلوم ہوتی ہے۔ ”ہمالہ“ اقبال کی سب سے پہلی نظم ہے جو ہانگ درا کے صفحہ ۲۱ پر درج ہے، اور مخزن کے اپریل ۱۹۰۱ء کے شمارے میں شائع ہوئی۔

”ہانگ درا“ میں اقبال کی ایک نظم ”ترانہ ہندی“ کے عنوان سے درج ہے۔ یہ نظم ”مخزن“ کے اکتوبر ۱۹۰۳ء کے شمارے میں چھپی تھی۔ یہ نظم نواشعار پر مشتمل ہے۔ سوامی رام تیرتھ کے ہاں ایک نظم جو چار بندوں پر مشتمل ہے National Anthem کے عنوان سے ہے۔

اقبالیات

موضوع اور خیالات ایسے ہیں کہ نقل کا گمان ہوتا ہے، خاص طور پر اقبال کا مندرجہ ذیل شعر:

مذہب نہیں سکھاتا آپس میں بید رکھنا

ہندی ہیں ہم، وطن ہے ہندوستان ہمارا (۵۷)

اور سوامی رام تیرتھ کا دوسرے بند کا حسب ذیل شعر ملاحظہ فرمائیے:

Let all her sons in love unite

And make them do their duty aright (58)

علاوہ ازیں ہمالہ اور ابر کوہسار میں شاعر (اقبال) کے بیانات اور سوامی جی کے ذاتی تاثرات میں اتنی مطابقت تھی کہ انہوں نے اپنے مجموعہ کلام ”رام برشا“ کی دو نظموں میں ان نظموں کے کئی اشعار شامل کر لیے ہیں۔ (۵۹)

سوامی رام تیرتھ کی مسوکن شخصیت سے اتنے گہرے روابط کے باوجود اقبال نے اپنی فکری آزادی برقرار رکھی، اور اسی دور میں ویدانتی تصوریت کی بعض کوتاہیوں پر عبدالکریم الجلیلی ” سے متعلق اپنے مقالے میں تنقید بھی کی ہے۔ یورپ سے واپسی کے بعد جب انہوں نے حکمت قرآنی کی روشنی میں فلسفیانہ مسائل پر غور کرنا شروع کیا تو ان پر عجمی تصوف اور ویدانت کی رہبانی تعلیمات کی حقیقت پوری طرح واضح ہو گئی، مثلاً اسلام میں جسمانی خواہشات اور فطری تقاضوں کی تکمیل سے روکا نہیں گیا، صرف ان کی حدیں مقرر کر دی گئی ہیں، لیکن ویدانت کی رو سے جسمانی وجود گناہ کا سرچشمہ ہے، جسمانی خواہشات کو چکھنا اور جسم کو ایذا دینا ہی ذریعہ نجات ہے۔ (۶۰)

ایک مرتبہ چند ہندو اصحاب علامہ اقبال کی خدمت میں حاضر ہوئے اور سوامی رام تیرتھ کی سیرت پر ایک نو تصنیف کتاب پیش کرتے ہوئے عرض کیا: سوامی جی کے دوست کی حیثیت سے اس پر نظر ثانی فرمائیے اور اپنی طرف سے مزید کچھ لکھ دیجئے۔ حضرت علامہ نے سرسری طور پر جائزہ لینے کے بعد فرمایا:

”آپ لوگوں نے سوامی جی کی زندگی سے کوئی سبق حاصل نہیں کیا، اور نہ

اس عبرت کا جو ان کی زندگی سے حاصل ہو سکتی ہے، اس کتاب میں ذکر ہے۔

انہوں نے پوچھا وہ کیا؟ فرمایا آپ کو معلوم ہے کہ فلاں سال سوامی جی اپنی تعلیم

”ہمد اوست“ اور ”برہم چاریہ“ کے پرچار کے لیے امریکہ تشریف لے گئے۔

اقبال اور سوامی رام تیرتھ

وہاں بعض لوگ جن میں مرد اور عورتیں دونوں شامل تھے، ان کے حلقہ اثر میں آگئے۔ ان میں سے ایک مریدنی ضرورت سے زیادہ فیض یاب ہوئی، لیکن وہاں ہی پر سوامی جی اس عورت اور بچے، دونوں کو امریکہ ہی میں چھوڑ آئے۔ یہ واقعہ ایک نہایت اہم اور عبرت آموز سبق ہے جو سوامی جی کی زندگی سے حاصل ہوتا ہے کہ خود ”برہم چاریہ“ کو نباہ نہ سکے اور اپنے اس فعل سے انہوں نے اپنی تعلیم کو غلط ثابت کر دکھایا، لیکن بجائے اس کے کہ وہ اس غلط اصول کو چھوڑتے، انہوں نے اپنی ناکامی کو چھپانا چلایا اور اس وجہ سے بچے اور اس کی ماں کو امریکہ میں چھوڑ کر ایک اخلاقی گناہ کا ارتکاب کیا۔“

پروفیسر خواجہ عبدالحمید صاحب اس روایت کو نقل کرتے ہوئے لکھتے ہیں کہ ”ڈاکٹر صاحب، سوامی جی کے خلوص نیت اور روحانی سرشاری کے بہت معترف تھے، اور اسی لیے سوامی جی کی ”برہم چاریہ“ کی ناکامی میں ان کی حیات کا اہم ترین سبق پاتے تھے، یعنی جو بات سوامی جی سے نبھ نہ سکی، وہ ہے ہی غلط۔“ (۶۱)

ڈاکٹر گیان چند اس روایت کو درست نہیں مانتے۔ وہ اسے ایک ”بازاری گپ“ تصور کرتے ہیں۔ ان کا بیان ہے:

”راقم الحروف کو اس بیان پر حیرت ہوتی تھی۔ اقبال کی نظم کے پیش نظر ایسا لگتا تھا کہ پروفیسر عبدالحمید نے تحقیق کیے بغیر ایک ”بازاری گپ“ درج کر دی ہے۔ لیکن اقبال کے نثری بیان کی تصدیق ایک اور ذریعے سے ہوئی۔ حال میں مجھے جناب ایس۔ ایل پرائمریٹائرڈ پرنسپل گورنمنٹ کالج آف آرٹ چندی گڑھ ملے۔ یہ صاحب ۱۹۰۶ء میں پیدا ہوئے، ۱۹۲۹ء میں ایم اے انگریزی کیا۔ کالج کے دنوں میں اکثر اقبال کے پاس جا بیٹھتے تھے۔ انہوں نے مجھے بتایا کہ اقبال نے ان سے کہا تھا کہ سوامی رام تیرتھ کے ایک امریکی خاتون سے ناجائز تعلقات تھے، اسی کے احساس جرم (Guilt complex) کی وجہ سے انہوں نے دریا میں ڈوب کر خودکشی کر لی۔“

اقبالیات

یہ بات کو ایک قدم اور آگے بڑھانا ہے کہ امریکہ میں سبھی پادری 'سوامی جی سے حسد کرتے تھے' انہوں نے بہتان تراشی کی ہوگی جسے اقبال اپنی نجی صحبتوں میں بیان کرتے تھے۔ اگر رام تیرتھ کے بارے میں ان کی یہی رائے تھی تو ظاہر داری کے لیے منظوم خراج عقیدت پیش کرنے کی کیا ضرورت تھی

(۶۲)۔

حواشی

- ۱۔ ماہنامہ بخون 'لاہور ہفت اگست ۱۹۳۳ء' جلد ۲۵ نمبر ۵ ص ۲۲
- ۲۔ ماہنامہ کتاب لاہور ہفت جولائی 'اگست ۱۹۷۱ء' جلد ۵ نمبر ۱۳ ص ۱۵۔ ملاحظہ فرمائیے مضمون "رسالہ الف" تحریر کردہ راقم الحروف۔
- ۳۔ ابتدائی کلام اقبال یہ ترتیب مد و سال از ڈاکٹر گیان چند 'حیدر آباد دکن' اردو ریسرچ سنٹر' ص ۳۰۳
- ۴۔ ماہنامہ کتاب لاہور ہفت جولائی و اگست ۱۹۷۱ء ص ۱۵
- ۵۔ ابتدائی کلام اقبال از ڈاکٹر گیان چند' ص ۳۰۳
- ۶۔ ماہنامہ کتاب لاہور ہفت جولائی و اگست ۱۹۷۱ء ص ۱۵
- ۷۔ ابتدائی کلام اقبال از ڈاکٹر گیان چند' ص ۳۰۵
- ۸۔ پنجاب گزٹ لاہور ہفت اگست ۱۹۷۱ء ص ۶۱۲، ۶۱۳، ۶۱۴
- ۹۔ عروج اقبال متونفہ ڈاکٹر افتخار احمد صدیقی۔ لاہور 'بزم اقبال' ۱۹۸۷ء ص ۷۷
- ۱۰۔ مطالب ہانگہ دراز مولانا غلام رسول مرہ۔ لاہور 'شیخ غلام علی اینڈ سنز' ۱۹۸۲ء ص ۱۳۳
- ۱۱۔ ابتدائی کلام اقبال از ڈاکٹر گیان چند' ص ۳۰۵
- ۱۲۔ حوالہ مذکور' ص ۳۰۶
- ۱۳۔ مطالب ہانگہ دراز مولانا غلام رسول مرہ' ص ۱۳۳
- ۱۴۔ ایس۔ کے وٹا ہوی، ہنسی آف دی فارمن کر پمپین کلچ لاہور (انگریزی) ۱۹۶۹ء تا ۱۹۷۶ء ص ۲۳
- ۱۵۔ عروج اقبال از ڈاکٹر افتخار احمد صدیقی' ص ۷۷

In words of God - Realization or Complete works of Swami Rama Tirtha. 5th ed. october 1930. Lucknow, R.T. Publications League, 1930. Vol. 3, P.380-382

اقبال اور سوامی رام تیرتھ

In words of God - Realization or Complete works of Swami Rama Tirtha. 5th ed. october 1930. Lucknow, R.T. Publications League, 1930. Vol. 3, P.380-382

- ۱۷- عروج اقبال از ڈاکٹر افتخار احمد صدیقی ص ۹۸
 ۱۸- ماہنامہ کتاب لاہور بابت جولائی و اگست ۱۹۷۱ء ص ۱۶
 ۱۹- حوالہ مذکور 'ص' ۷۱ بحوالہ سول اینڈ مٹری نیوز جلد ۸ نمبر ۳۶
 ۲۰- حوالہ مذکور 'ص' ۱۷
 ۲۱- حوالہ مذکور 'ص' ۱۶
 ۲۲- حوالہ مذکور 'ص' ۱۶

Barrier, N.G.: Press in the punjab. P.20

- ۲۳- عروج اقبال از ڈاکٹر افتخار احمد صدیقی 'ص' ۷۷
 ۲۴- عروج اقبال از ڈاکٹر افتخار احمد صدیقی ص ۱۱۹۔ اس ضمن میں علامہ اقبال کا مندرجہ ذیل شعر عمل نظر ہے۔

یہ آئیے نو جنیل سے نازل ہوئی مجھ پر

گیتا میں ہے قرآن تو قرآن میں گیتا

باقی اشعار کے لیے کھیات اقبال اردو (ہائٹ ڈرا) ص ۲۸۹

۲۶- ماہنامہ مخزن لاہور بابت اگست ۱۹۹۳ء جلد ۲۵ نمبر ۵ ص ۲۱

۲۷- عروج اقبال از ڈاکٹر افتخار احمد صدیقی 'ص' ۱۵۲

In words of God-Realization or Complete works of Swami Rama Tirtha. Vol.3, p.387

۲۹- ایضاً۔۔ حوالہ مذکور 'ص' ۳۰۲

۳۰- ایضاً۔۔ حوالہ مذکور 'ص' ۳۰۶

۳۱- ایضاً۔۔ حوالہ مذکور 'جلد اول و سوم' متفرق صفحات

۳۲- عروج اقبال از ڈاکٹر افتخار احمد صدیقی 'ص' ۹۸

۳۳- ابتدائی کلام اقبال از ڈاکٹر گلین چند 'ص' ۳۰۶

In words of God-Realization or Complete works of Swami Rama Tirtha. Vol.1, p.4

اقبالیات

- ۳۵۔ حوالہ مذکورہ بالا
- ۳۶۔ ابتدائی کام اقبال از ڈاکٹر گیان چند، ص ۳۰۶
- ۳۷۔ حوالہ مذکور، ص ۳۰۷ نیز ملاحظہ فرمائیے مطالب بنگلہ در اس ۱۳۵
- ۳۸۔ ابتدائی کام اقبال از ڈاکٹر گیان چند، ص ۳۰۳
- ۳۹۔ عروج اقبال از ڈاکٹر افتخار احمد صدیقی، ص ۹۹
- ۴۰۔ In words of God-Realization or complete works of Swami Rama Tirtha. Vol.3, p.428
- ۴۱۔ حوالہ مذکور، ص ۴۱۵
- ۴۲۔ حوالہ مذکور، ص ۴۲۹
- ۴۳۔ حوالہ مذکور، ص ۴۲۱
- ۴۴۔ حوالہ مذکور، ص ۳۹۷
- ۴۵۔ حوالہ مذکور، ص ۳۸۳
- ۴۶۔ حوالہ مذکور، ص ۳۸۳
- ۴۷۔ حوالہ مذکور، ص ۳۸۶
- ۴۸۔ " The highest privilege that a person can enjoy is the continuous burning of the heart, mind, body and all at the altar of Truth and Humanity, and this is the way acceptable to the Supreme Spirit." حوالہ مذکور، ص ۴۲۷
- ۴۹۔ عروج اقبال از ڈاکٹر افتخار احمد صدیقی، ص ۹۹
- ۵۰۔ حوالہ مذکورہ بالا
- ۵۱۔ حوالہ مذکورہ بالا
- ۵۲۔ جگتہ سہ ماہی صحیفہ لاہور، ۱۱ ستمبر و ۱۸ اکتوبر ۱۹۷۸ء
- ۵۳۔ روزگار فقیر مولانا فقیر سید وحید الدین جلد دوم، ص ۵۵
- ۵۴۔ In words of God-Realization or Complete Works of Swami Rama Tirtha. Vol.3, P.397
- ۵۵۔ حوالہ مذکور، ص ۳۸۷

اقبال اور سوامی رام تیرتھ

- ۵۶- حوالہ مذکور، ص ۳۰۵
- ۵۷- کلیات اقبال اردو (بانگ درا) ص ۸۳
- ۵۸- In words of God-Realization. Vol. 3 p.435
- ۵۹- عروج اقبال از ڈاکٹر افتخار احمد صدیقی، ص ۲۲۰
- ۶۰- حوالہ مذکور، ص ۱۰۱
- ۶۱- حوالہ مذکور، ص ۱۰۲
- ۶۲- ابتدائی کلام اقبال از ڈاکٹر گیان چند، ص ۳۰۷، ۳۰۸



Committed to Serious Research and Scholarship
The American Journal of
ISLAMIC SOCIAL SCIENCES

Subscription requests may be sent to the following distribution agencies. For information on special rates in lieu of exchange rates please contact the designated agencies below. (Payment may be made in local currency). Effective 1/1/90, AJISS will be published in March, September, and December. Subscriptions run for one calendar year

AJISS (USA & Canada)
 P.O. Box 669
 Herndon, VA 22070, USA

Distributors:

Bangladesh
 Dr. Syed Abdulllah M. Tahir
 House No. 12, Rd. No. 4A (New)
 Dhanmondi R/A, Dhaka

Egypt
 IIIT Office
 26-A Al-Qazira Al-Wosta Street
 Zamalek, Cairo

India
 Institute of Objective Studies
 Post Box No. 9725
 Muradi Road, Bataia House
 Jamia Nagar, New Delhi 110025

Jordan
 Dr. Fadi Malkawi
 Dept. of Education
 Yarmuk University, Irbid

Kuwait
 Scientific Research House
 P.O. Box 1857, Safat 13029

Malaysia
 Anwar Al Tahir
 3402 Jalan Ampang, Hill 2
 Kuala Lumpur 55000

Morocco
 Mohamad Al-Makki Al-Wazzani
 P.O. Box 407
 Abdullah Bin Yasin Street No. 1, Tutovan

Pakistan
 IIIT Office
 28, Main Road
 F-10/2 Sector, Islamabad

Qatar
 Far Obaid Hassana
 Box 893, Doha


Saudi Arabia
 International House
 for Islamic Books
 P.O. Box 55195, Riyadh 11534

Sudan
 Abdalla Maki Sadiq
 IIIT Office
 P.O. Box 4375, Khartoum

Trinidad
 Islamic Missionaries Guild
 P.O. Box 800, Port of Spain

Turkey
 Shamil Shaheen
 P.K. 122, Utkular
 Istanbul

United Kingdom
 Muslim Information Services
 233 Seven Sisters Rd.
 London N4 2DA



The American Journal of Islamic Social Sciences (AJISS) is published by the Association of Muslim Social Scientists (AMSS) and the International Institute of Islamic Thought (IIIT). The Journal wishes to serve as a bridge between Muslim intellectuals and scholars all over the world to effect the development of a scientific approach in the fields of Islamic social sciences and human studies.

Country	Institutions	Individuals	Students	Name _____
USA/Canada	\$45	\$30	\$30	Profession _____
Bangladesh	Rs 375	Rs 225	Rs 100	Address _____
Caribbean	\$45 (T.T.)	\$30 (T.T.)	\$25 (T.T.)	_____
Egypt	E £ 35	E £ 20	E £ 15	City Country _____ Zip _____
India	Rs 375	Rs 225	Rs 100	Enclosed is my check for a _____ year subscription
Jordan	D 8	D 5	D 4.5	in the amount of _____
Morocco	DR 180	DR 120	DR 100	
Pakistan	Rs 375	Rs 225	Rs 100	
Malaysia	M \$45	M \$24	M \$15	
Saudi Arabia	SR 180	SR 120	SR 100	
Sudan	S £ 55	S £ 30	S £ 25	
Turkey	TL 18000	TL 9000	TL 6000	
U.K.	£ 45	£ 30	£ 25	